



UTjhudu ukwazi ukutjho isikhathi



Zandile Malaza





UTjhudu unewatjhi etjha. Ufundà ukutjho isikhathi.

“Uyathuthuka ngokutjho isikhathi, Tjhudu,”
kutjho ugogo.

Umraro kukobana uTjhudu akasibambi
isikhathi. Wenza izinto kabuthaka khulu!



“Li-iri le-6 gadesi, Tjhudu,” kutjho ugogo.
“Sikhathi sesidlo santambama!”

UTjhudu udla ukudla kwakhe kabuthaka.

“Lo umsana ubuthaka njengesibungu,”
kucabanga ugogo.







“Li-iri le-7 gadesi, Tjhudu,” kutjho ugogo.
“Sikhathi sokuhlamba ulungele ukulala.”

UTjhudu uhlamba amazinyo kabuthaka.
Ubuthaka ukulungela ukulala.

“Lo umsana ubuthaka njenekume,” kutjho
ugogo.



Li-iri le-6 ekuseni, uTjhudu usese
ngeengutjeni.

“Vuka, Tjhudu!” kutjho ugogo.

“Lo umsana ubuthaka njengesongololo,”
kucabanga ugogo.







Li-iri le-7 ekuseni.

“Rhaba, Tjhudu! Uzokuladelwa esikolweni,”
kutjho ugogo.

UTjhudu ubuthaka ukuhlamba. Ubuthaka
ukwembatha. Ubuthaka ukudla isidlo
sekuseni.

“Lo umsana ubuthaka njengenwabu,”
kucabanga ugogo.




Li-iri lo-8 ekuseni.

UTjhudu uladelwe esikolweni. Akunabafundi abanye ababonakalako.

“Rhaba, Tjhudu!” kutjho ugogo.

Kodwana uTjhudu ukhamba kabuthaka ukuya esikolweni, uyaphumula endleleni.

“Lo umsana ubuthaka njengekghuru,”
kucabanga ugogo.







“Li-iri le-10 ekuseni, uTjhudu ukhamba
kabuthaka ukuya etlasini.

Boke bayamuqala. Uladelwe!

UTjhudu akathandi ukuqalwa.
Uhlambalazeke khulu.

“Angeze ngisababuthakanofana ngiladelwe
godu,” uyazitjela.



Ngelanga elilandelako, uTjhudu uvuke
ngesikhathi bewaqala iwatjhi. Li-iri le-5.
Ugogo usalele.

Msinyana, uTjhudu walungela ukuya
esikolweni.

Namhlanje uTjhudu akasiyo ikghuru.
Namhlanje uyingwesiduli!







UTjhudu ukhamba msinyana ukuya
esikolweni. Uqala iwatjhi yakhe. Li-iri le-7
ekuseni begodu nguye wokuthoma ukufika
esikolweni!



Amalanga la uTjhudu akasaladelwa.
Uyakwazi ukufunda isikhathi. Begodu
uragelaphambili ngokubamba isikhathi.

Ugogo uzikhakhazisa khulu ngaye!